

## २. बोलतो मराठी...

(१) आकृती पूर्ण करा.

(अ) भाषा वापरताना अर्थाचा अनर्थ टाळण्यासाठी आवश्यक उपाय

उत्तर : (१) योग्य अर्थाचे क्रियापद वापरणे

(२) क्रियापदाशी संबंधित नामाला योग्य प्रत्यय जोडणे

(आ) मराठी भाषेची श्रीमंती

उत्तर : मराठी ढंगाचे शब्दप्रयोग

(२) शब्दांची व्युत्पत्ती शोधण्याचे फायदे लिहा.

उत्तर : शब्दांची व्युत्पत्ती शोधण्याचे फायदे

(१) भाषेतली गंमत जाणून घेता येते.

(२) खूप नवीन माहिती मिळते.

(३) शब्दांची पाळेमुळे किती दूरवर पसरलेली असतात, हे कळते.

(४) आपल्याकडून भाषिक चुका होत नाहीत.

(५) शब्द मनात पक्का रुजतो.

(३) पाठाच्या आधारे खालील चौकटी पूर्ण करा.

(अ) मराठी भाषेची खास शैली

उत्तर : वाक्प्रचार

(आ) मराठी भाषेला लेखिकेने दिलेली उपमा

उत्तर : हवा

(इ) शब्दांचा अर्थ जाणून घेण्याचे साधन

उत्तर : शब्दकोश

(४) गटात न बसणारा शब्द ओळखून चौकटी पूर्ण करा.

(अ) ऐट, डौल, रुबाब, चैन

उत्तर : चैन

(आ) कपाळ, हस्त, ललाट, भाल

उत्तर: हस्त

(इ) विनोद, नवल, आश्चर्य, विस्मय

उत्तर : विनोद

(ई) संपत्ती, संपदा, कांता, दौलत

उत्तर : कांता

(उ) प्रख्यात, प्रज्ञा, नामांकित, प्रसिद्ध

उत्तर : प्रज्ञा

(५) पुढे दिलेल्या अनेकवचनी नामांचे एकवचनी रूप लिहून त्यांचा वापर करून प्रत्येकी एक वाक्य तयार करा :

(अ) रस्ते (आ) वेळा (इ) भिंती (ई) विहिरी (उ) घड्याळे (ऊ) माणसे.

उत्तर :

(अ) रस्ते - रस्ता.

वाक्य : डोंगरावरचा रस्ता वळणदार आहे.

(आ) वेळा - वेळ.

वाक्य : परीक्षेची वेळ जवळ आली.

(इ) भिंती - भिंत.

वाक्य : रंग लावलेली भिंत छान दिसते.

(ई) विहिरी - विहीर.

वाक्य : आमची विहीर खूप खोल आहे.

(उ) घड्याळ.

घड्याळ वाक्य : बाबांनी मला नवीन घड्याळ आणले.

(ऊ) माणसे - माणूस.

वाक्य : पावसात एकही माणूस घराबाहेर पडला नाही.

(६) खालील शब्दसमूहाबद्दल एक शब्द लिहा.

(अ) पसरवलेली खोटी बातमी

उत्तर - अफवा

(आ) ज्याला मरण नाही असा

उत्तर - अमर

(इ) समाजाची सेवा करणारा

उत्तर - समाजसेवक

(ई) संपादन करणारा

उत्तर - संपादक

(७) स्वमत.

(अ) 'तुम्ही शहाणे आहात,' या वाक्यातील 'शहाणे' या शब्दाच्या अर्थछटा लिहा.

उत्तर : 'तुम्ही शहाणे आहात,' असे अनेकदा म्हटले जाते. त्या वेळी ऐकणाऱ्याच्या समजूतदारपणा वर, त्याच्या विवेकावर बोलणाऱ्याचा विश्वास असतो. आई आपल्या मुलाला, "बाळा तू शहाणा आहेस" असे म्हणते, तेव्हा तिच्या मनात आपल्या मुलांबद्दल अशीच खात्री असते. आपला मुलगा विवेकी आहे. तो

वाईट वागणार नाही, इतरांना दुःख देणार नाही, असा तिला विश्वास असतो. कधी कधी या उद्धारातून आई आपल्या मुलामध्ये चांगुलपणाचा भाव निर्माण करीत असते.

मात्र प्रत्येक वेळेला 'तुम्ही शहाणे आहात, या वाक्याचा असा सरळ, प्रांजळ व निष्कपट अर्थ असतोच, असे नाही. काही व्यक्ती मुळातच लबाड असतात. चूक लपवण्यासाठी बुद्धीचा दुरुपयोग करतात. कधी कधी तर काही माणसांना खरोखरच साधी, सोपी गोष्टही कळत नाही. कितीही समजावून सांगितले, तरी त्यांना ते समजतच नाही. मग त्यांना 'तुम्ही शहाणे आहात,' असे ऐकवावे लागते. येथे 'शहाणे' हा शब्द वापरलेला असला तरी आपण मनातल्या मनात 'तुम्ही अतिशहाणे आहात,' म्हणजे 'तुम्ही मूर्ख आहात, असेच म्हणत असतो.

**(आ) 'गरज नसताना इतर भाषांमधील शब्द वापरून बोलू नये, या लेखिकेच्या मताबाबत तुमचे मत सोदाहरण लिहा.**

**उत्तर :** परभाषेतून आपल्या भाषेत अनेक नवीन शब्द आले आहेत, ते केव्हाच मराठी झाले आहेत. ते मराठी शब्द नाहीत, अशी कोणाला शंकाही येणार नाही.

मात्र काही वेळा परभाषेतील शब्द अकारण वापरले जातात. आणि तेसुद्धा आपल्या भाषेत त्यासाठी अत्यंत सार्थ, समर्पक शब्द असताना! अलीकडे "ती पिवळीवाली दया," "तो पांढरा वाला पट्टा दाखवा" अशी वाक्ये सर्रास ऐकू येतात. वास्तविक पाहता पिवळी बॅग आणि 'पिवळीवाली बॅग' यांत कोणता फरक आहे? 'पिवळी बॅग' या शब्दप्रयोगातून आधीपासूनच योग्य अर्थ व्यक्त होत असताना 'पिवळीवाली' हा नवीन शब्दप्रयोग का करावा? मराठीत आपण असे बोलतच नाही. मराठीत 'वाला' हा प्रत्यय फक्त नामाला जोडला जातो. 'पिवळी' हे विशेषण आहे. मराठीत विशेषणाला किंवा सर्वनामाला 'वाला' हा प्रत्यय जोडण्याची प्रथाच नाही. शिवाय त्या नवीन शब्दप्रयोगाने अर्थ मध्ये कोणतीही भर पडत नाही. म्हणून गरज नसताना परभाषेतील शब्द वापरून बोलू नये, हे लेखिकांचे मत योग्यच आहे.

**(इ) लेखिकांनी मराठी भाषेचा केलेला सन्मान तुमच्या शब्दांत लिहा.**

**उत्तर :** लेखिकांनी मराठी भाषेला श्रीमंत म्हटले आहे. होय, माझी मराठी श्रीमंत आहे. मला या गोष्टीचा प्रचंड अभिमान वाटतो.

माझ्या भाषेकडे बारकाईने पाहा. विविध ढंगांचे शब्दप्रयोग ही माझ्या भाषेची खासियत आहे. अनेकदा एकच शब्द अनेकानेक अर्थछटा प्रकट करतो. 'चालणे' हे साधे क्रियापद बघा. प्रत्यक्ष पायांनी चालणे या अर्था शिवाय आणखी अनेक अर्थछटा 'चालणे' या क्रियापदा द्वारे व्यक्त करता येतात. उदाहरणार्थ, लुटलुट चालणे, लबाडी चालणे, नोटा-नाणी चालणे, एखादे तत्त्व चालणे, एखाद्या रितीनुसार चालणे, घड्याळ चालणे वगैरे वगैरे. अशी किती वाक्ये सांगू? वाक्प्रचार हा माझ्या भाषेचा खास गोडवा आहे. माझ्या भाषेने अनेक भाषांमधील शब्द स्वतःच्या हृदयात सामावून घेतले आहेत. म्हणून माझी भाषा अधिकाधिक श्रीमंत होत चालली आहे.